



QATAR
AIRWAYS
EXCLUSIVE AIRLINE PARTNER

अखिल नेपाल फुटबल संघ

QATAR AIRWAYS

शहिद स्मारक 'ए' डिभिजन लीग फुटबल प्रतियोगिता नियमावली २०७८

परिच्छेद-१

प्रारम्भिक

नियम (१) संक्षिप्त नाम र प्रारम्भ :

- क) यस प्रतियोगिताको नाम QATAR AIRWAYS शहिद स्मारक 'ए' डिभिजन लीग फुटबल प्रतियोगिता २०७८ रहनेछ र अंग्रेजिमा यस प्रतियोगितालाई QATAR AIRWAYS MARTYR'S MEMORIAL 'A' DIVISION LEAGUE 2021/22 भनिने छ ।
 ख) यो नियमावली तुरुन्त प्रारम्भ हुनेछ ।

नियम (२) परिभाषा :

विषय वा प्रसंगले अर्को अर्थ नलागेमा,

- क) 'संघ' भन्नाले अखिल नेपाल फुटबल संघलाई सम्झनु पर्दछ ।
 ख) 'समिति' भन्नाले संघले प्रतियोगिता संचालनार्थ गठित विभिन्न समितिहरु लिग समिति, प्रतियोगिता समिति, अनुशासन समिति र रेफ्रि समिति आदिलाई सम्झनु पर्दछ ।
 ग) 'प्रतियोगिता' भन्नाले QATAR AIRWAYS शहिद स्मारक 'ए' डिभिजन लीग फुटबल प्रतियोगिता २०७८ लाई सम्झनु पर्दछ ।
 घ) 'क्लब वा टिम' भन्नाले संघमा यस बर्ष शहिद स्मारक 'ए' डिभिजन लीग फुटबल प्रतियोगिता २०७८ मा सहभागी 'ए' डिभिजनका क्लब वा टिमहरुलाई मात्र सम्झनु पर्दछ ।

परिच्छेद -२

आयोजक, प्राविधिक तथा खेल संचालन

नियम (१) आयोजक तथा व्यवस्थापक

यस प्रतियोगिताको आयोजक अखिल नेपाल फुटबल संघ हुनेछ र प्रतियोगिता सम्बन्धि सम्पूर्ण प्राविधिक व्यवस्थापनको उत्तरदायित्व संघद्वारा गठित लीग समितिले बहन गर्नेछ ।

नियम (२) खेल स्थल तथा संचालन मिति

प्रतियोगिताका सम्पूर्ण खेलहरु संघले निर्धारण गरेको खेलमैदानमा मिति २०७८ कार्तिक २९ गते देखि संचालन गरीनेछ ।

नियम (३) आयोजक समिति

अखिल नेपाल फुटबल संघ प्रतियोगिता मुल आयोजक समितिको रूपमा कार्यरत रहनेछ भने लीग समितिकले सम्पूर्ण व्यवस्थापनको जिम्मेवारी बहन गर्नेछ ।

५३१



नियम (४) समितिहरु

आयोजक समिति अन्तर्गत विभिन्न समितिहरु गठन गर्ने अधिकार संघमा निहित रहनेछ ।

नियम (५) सहभागीता

संघमा आवद्ध रहेको 'ए' डिभिजनका १४ वटा क्लब वा टिमहरुले संघले निर्धारण गरेको समयमा रीतपूर्वक टिम दर्ता गराई यस प्रतियोगितामा सहभागीता हुन पाउनेछन् ।

- | | | |
|------------------------|--------------------------|----------------------------|
| १) फ्रेण्डस क्लब | २) हिमालयन शेर्पा क्लब | ३) च्यासल युवा क्लब |
| ४) जावलाखेल युथ क्लब | ५) बिरोड व्वाईज क्लब | ६) विभुवन आर्मी फुटबल क्लब |
| ७) मछिन्द्र फुटबल क्लब | ८) एन.आर.टि क्लब | ९) नेपाल पुलिस क्लब |
| १०) ए.पि.एफ फुटबल क्लब | ११) मनाङ मस्याङ्गदी क्लब | १२) थ्रि स्टार क्लब |
| १३) संकटा क्लब | १४) सातदोबाटो युथ क्लब | |

माथि उल्लेखित क्लबहरुले यस *QATAR AIRWAYS शहीद स्मारक* 'ए' डिभिजन लीग फुटबल प्रतियोगिता २०७८ मा सहभागीता नजनाएमा सहभागि नहुने क्लब वा टिमहरुलाई 'बी' डिभिजनमा भारीनुका साथै संघले यसै प्रतियोगिता नियमावली (२२) अनुसार थप कारवाही तथा जरीवाना गरीनेछ ।

नियम (६) टिम दर्ता

संघले तोकेको मिति भित्र टिम दर्ता शुल्क रु ३०,०००/- (तिस हजार रुपैया) संघको नाममा नेपाल इन्डेप्यूर्नेन्ट बैंकको खाता नं. ००१०१०१००३१३५४ मा बुझाएको भौचर बुझाउनु पर्नेछ ।

नियम (७) खेलाडी दर्ता

१) अखिल नेपाल फुटबल संघद्वारा जारी गरीएको खेलाडी दर्ता नियमावली २०७८ अनुसार 'ए' डिभिजनका क्लबबाट २०७८ सालको निम्नि दर्ता भएका खेलाडीहरुले मात्र यस प्रतियोगितामा सम्बन्धित क्लबबाट प्रतियोगितामा सहभागी हुन पाउनेछन् । सहभागी क्लबहरुले (अफिशियलहरु मध्ये मुख्य प्रशिक्षक, सहायक प्रशिक्षक र टिम मेनेजर अनिवार्य रूपले दर्ता गराउनु पर्नेछ । साथै थप खेलाडी दर्ता गराउंदा प्रतियोगिता अन्तर्गत आफ्नो टिमको खेल हुने दिन भन्दा २ दिन (४८ घण्टा) अघि संघमा दर्ता गराउनु पर्नेछ । प्रयेक क्लब/टिमले अधिकतम ५० जना सम्म खेलाडी र १० जना अफिसियल दर्ता गराउन सक्नेछ । सुरुमा प्रत्येक क्लब/टिमले कम्तिमा १८ जना खेलाडी दर्ता गराउनु पर्नेछ । दर्ता गर्दा नागरीकताको प्रमाण पत्र वा राहदानी, निरोगिताको प्रमाण पत्र, विमा गरीएको प्रमाण पत्र र क्लब संगको सम्झौता पत्रको प्रतिलिपि बुझाउनु पर्नेछ । खेलाडी दर्ता अवधि २०७८ चैत्र महिना सम्म कायम रहनेछ । प्रशिक्षक दर्ता गर्दा प्रशिक्षकको योग्यता कम्तिमा ए.एफ.सि. 'वि' लाईसेन्स वा सो सरहको योग्यता प्राप्त गरेको हुनु पर्नेछ र सहायक प्रशिक्षक, गोलकिप्पर प्रशिक्षक दर्ता गर्दा पनि कम्तिमा ए.एफ.सी. 'सि' लाईसेन्स प्राप्त भएको हुनु पर्नेछ । विदेशी प्रशिक्षक दर्ता गर्दा पनि माथि उल्लेखीत लाईसेन्सहरुको साथै श्रम स्वीकृती अनिवार्य रूपमा पेश गर्नुपर्दछ । खेलाडी तथा अफिसियलको दर्ता शुल्क रु. १०००/- (एक हजार मात्र) लाग्नेछ । संघद्वारै यसै वर्ष संचालन गरेको 'सि' डिभिजन छनौट प्रतियोगितामा सहभागी भई 'सि' डिभिजनमा छनौट भएका ३ वटा क्लबबाट दर्ता भएका खेलाडीहरु दर्ता गर्न पाउने छैन ।

२) सहभागी टिमहरुले विदेशी खेलाडीको हकमा संघको फुटबल खेलाडी दर्ता नियमावली बमोजिम फिफाको निर्देशन अनुसार टि.एम.एस (TMS) प्रणाली अन्तर्गत बढीमा ४ जना विदेशी खेलाडीहरु (४ मध्ये १ विदेशी खेलाडी दक्षिण एसियाली मुलुकका हुनुपर्ने) दर्ता गराई खेलाउन पाउने छन् । यसरी दर्ता गरेका ४ विदेशी खेलाडीहरु एकै पटक मैदानमा ४ विदेशी खेलाडीहरु नै खेलाउन सकिनेछ । विदेशी खेलाडीहरुको हकमा नेपाल सरकारको नियमानुसार खेलाडी दर्ता गर्दा श्रम स्वीकृति अनिवार्य लिई भिसाको अवधि कायम रहेको हुनु पर्नेछ ।



नियम (८) परिचय पत्र Accreditation Card

१) यस प्रतियोगितामा सहभागी टिमहरूले प्रत्येक दिन खेल खेल्नु अघि खेलाडीहरु र अफिसियलहरूले अनिवार्य रूपमा संघद्वारा बितरित परिचय पत्र (Accreditation Card) ल्याउनु पर्नेछ । म्याच अगाडी म्याच कमिशनरले खेलाडीहरुको (Accreditation Card) जांच गर्नेछ र यदि कुनै खेलाडीसँग परिचय पत्र (Accreditation Card) नभएमा त्यस्ता खेलाडीहरूले खेल खेल्न पाउने

छैन । परिचय पत्र (Accreditation Card) नभएका वा खेल खेल्ने दिन परिचय पत्र साथमा लिई नआउने खेलाडी तथा अफिसियलहरूलाई Substitute Bench मा समेत बस्ने अनुमति दिईने छैन । कुनै पनि टिमबाट दर्ता भएका खेलाडी वा अफिसियलले आफूनो परिचय पत्र (Accreditation Card) हराएमा सम्बन्धित क्लबले लिखित निवेदन सहित जरीवाना स्वरूप रु.२,०००।(दुई हजार रुपैया) दिई अर्को परिचय पत्र (Accreditation Card) लिनु पर्नेछ । खेल खेल्ने दिन परिचय पत्र हराएमा त्यस्ता खेलाडीलाई खेल अनुमति दिईनेछ भने अफिशियलहरू पनि Substitute Bench मा बस्ने अनुमति दिईनेछ तर परिचय पत्र हराएको जानकारी सम्बन्धित क्लब मार्फत लिखित रूपमा जानकारी गराई जरीवाना रु.२,०००। (दुई हजार रुपैया) तिरेको हुनु पर्नेछ ।

२) प्रत्येक दिन खेल खेल्ने दुई टिमका खेलाडीहरु र अफिसियलहरूले मात्र संघले प्रदान गरेको परिचय पत्र (Accreditation Card) देखाई खेल मैदानमा प्रवेश पाउनेछ । प्रतियोगितामा सहभागी अन्य टिमका खेलाडीहरु तथा अफिसियलहरू संघले निर्धारण गरेको स्थानमा वा व्यारापिटमा मात्र प्रवेश गर्न पाउने छन् ।

नियम (९) खेल नियमावली

प्रतियोगिताका सम्पूर्ण म्याचहरु विश्व फुटबल महासंघ (FIFA) र आई एफ ए बोर्डद्वारा पारित गरी लागु गरेको लज अफ दि गेम (Laws of the Game), ए.एफ.सी.को प्रतियोगिता नियमावलीका साथै आयोजक समितिद्वारा जारी गरीएको नियमको अधिनमा रहि यस नियमावलीलाई समेत लागु गरी खेलाईनेछ ।

नियम (१०) खेल प्रणाली

१) यस प्रतियोगिताका सम्पूर्ण म्याचहरु राउण्ड रोविन लिगको (प्रत्येक टिम क्लबले एक आपसमा एक पल्ट मात्र) आधारमा खेलाईने छ ।

नियम (११) खेल तालिका

यस प्रतियोगिताको खेल तालिका आयोजक समितिले निर्धारण गर्नेछ । कुनै पनि आकस्मिक वा प्रविधिक कारणवश खेल तालिका परिवर्तन गर्नु परेमा सोको अधिकार आयोजक समितिमा निहित रहनेछ । आवश्यकता अनुसार आयोजक समितिले केहि म्याचहरुमा खेल तालिका, मिति र समयमा हरेफेर गरेरएउटै समयमा भिन्न मैदानमा खेलाउन सकिने छ ।

नियम (१२) खेल अवधि

यस प्रतियोगिताको प्रत्येक म्याच ४५-४५ मिनेटको दुई हाफ गरि जम्मा ९० मीनेट खेलाइने छ र १५ मिनेटको विश्राम दिईनेछ । १५ मिनेटकमे समय गणना गर्दा पहिलो हाफको व्हिसेल बाट दासो हाफ सुरु हुने व्हिसेललाई मानिने छ ।

→ ३।



नियम (१३) वार्मिंग अप

प्रतियोगितामा सहभागी टिमहरुले खेल मैदानमा म्याच शुरु हुनु भन्दा ५० मीनेट अगाडी मात्र वार्म अप गर्न पाईनेछ भने म्याच शुरु हुन भन्दा २० मीनेट अधि आ-आफ्नो टिमको वार्मिंग अप समाप्त गरी सक्नु पर्नेछ । साथै खेल दौरान बढीमा ६ जना खेलाडीहरु एकै पटक वार्म अप गर्ने पाईनेछ भने वार्म अप गर्दा टिम बेन्चमा रहेका दुई जना अफिसियल, (प्रशिक्षक, सहायक प्रशिक्षक, गोल किपर प्रशिक्षक) ले वार्म अप एरियामा मदत गरी प्रशिक्षण गराउन सक्नेछ । तर खेल मैदानको अवस्था हेरेर म्याच कमिस्नरले वर्म अप मैदान बाहिर पनि गराउन सक्नेछ ।

नियम (१४) अंक र स्थान निर्धारण

१) यस प्रतियोगिताको प्रत्येक खेलमा बिजयी हुने टिमलाई ३ अंक दिइनेछ । खेल बराबर भएमा दुबै टिमलाई १/१ अंक दिइनेछ भने हार्ने टिमले कुनै पनि अंक प्राप्त गर्ने छैन । सबै भन्दा बढि अंक हासिल गरेको आधारमा टिमहरुको स्थान निर्धारण गरीने छ ।

२) यदी २ वा २ भन्दा बढी टिमहरु बिच अंक बराबर हुन गएमा एशियाली फुटबल महासंघले प्रतियोगिता नियमावलीमा निर्धारण गरे अनुरूप आधारमानि निम्न प्रक्रियाअनुसार स्थान निर्धारण गरीनेछ ।

२.१) सम्बन्धित टिमहरु (अंक बराबर भएको टिमहरु बीच मात्र) को खेल नतिजाको आधारमा

२.२) सम्बन्धित टिमहरु (अंक बराबर भएको टिमहरु बीच मात्र) गोल अन्तरको आधारमा (गरेको र खाएको गोलको अन्तरबाट)

२.३) सम्बन्धित टिमहरु (अंक बराबर भएको टिमहरु बीच मात्र) बिचको खेलमा बढी गोल गरेको आधारमा

२.४) सबै खेलहरुको गोल अन्तरको आधारमा

२.५) सबै खेलहरुमा बढी गोल गरेको आधारमा

२.६) फेयर प्ले प्वाईन्टको आधारमा (पहेलो कार्डको -१, रातो कार्ड(दोहोरो पहेलो कार्ड) को -३, रातो कार्ड -४ अंक गरेर गणना गर्दा सबैभन्दा कम अंक हासिल गर्ने टिम)

३) माथि उल्लेखित सबै प्रक्रियाहरुबाट पनि स्थान निर्धारण हुन नसकेमा दुई टिम भए टस ९५कको द्वारा र दुई भन्दा बढी भएमा गोला प्रथाद्वारा स्थान निर्धारण गरिनेछ ।

नियम (१५) श्रेणी परिवर्तन

यस शहिद स्मारक 'ए' डिभिजन लीग फुटबल प्रतियोगिता २०७८ को सबैको म्याचहरु समाप्त भएपछि अंक र स्थानको निर्धारण गर्दा सबै भन्दा कम अंक हासिल गरी १३औं र १४औं स्थानमा रहने २ टिमहरुलाई रेलीगेशन(घटुवा) गरी आगामी वर्ष २०७९ 'बि' श्रेणीमा राखिने छ ।

नियम (१६) जर्सी कलर र किट्स

१) प्रत्येक टिमको दुई भिन्न रंगको (एक आपसमा मेल नखाने) दुई सेट जर्सी हुनुपर्ने छ । जर्सीमा अगाडी १०-१५ सेमी र पछाडी २५-३५ सेमी को नंबर भएको हुनु पर्दछ । र हाफ पाईन्टमा पनि १०-१५ सेमी को नंबर भएको हुनुपर्दछ । प्रत्येक क्लब/टिमले आ-आफ्नो जर्सीमा आयोजकले उपलब्ध गराएको प्रतियोगिताको मुख्य प्रायोजक QATAR AIRWAYS को लोगो अंकित Sleeve Badge जर्सीको दायाँ बाहुला (Right Sleeve) मा अनिवार्य रूपले राखेको हुनुपर्नेछ । साथै टिमले आफ्नो जर्सीको अगाडी २०० cm² सम्मको प्रायोजकको विज्ञापन राख्न सक्नेछ । जर्सीको पछाडी नम्बरको माथि र तल दुई स्थानमा पनि १००/१०० cm² सम्मको विज्ञापन राख्न सक्नेछ । जर्सीको बायाँ बाहुला (Left Sleeve) मा पनि १०० cm² सम्मको विज्ञापन राख्न सक्नेछ ।

२) प्रत्येक म्याचमा जर्सी कलर निर्धारण गर्दा निम्न प्राथमिकताको आधारमा गरीनेछ ।

क) टिम 'ए' ले पहिलो कलरको जर्सी ।



ख) टिम 'बि' ले पहिलो कलरको जर्सी लगाउन पाउने छ, यदि टिम 'ए' को जर्सी कलर संग जुध्न नगएमा ।

ग) टिम 'बि' ले दोस्रो कलरको जर्सी लगाउन पर्नेछ, यदि टिम 'ए' को जर्सी कलर संग जुध्न गएमा ।

घ) यदि टिम 'ए' र टिम 'बि' ले दुबैले पहिलो र दोस्रो कलर जुध्न गएमा म्याच कमिस्नरले दुबै टिमलाई नजुध्ने गरी मिलाएर जर्सी निर्धारण गरीने छ ।

नियम (१७) ग्राउण्ड रिपोर्टिङ

१) प्रत्येक टीमले खेल शुरु हुनुभन्दा कम्तिमा एक घण्टा अगाडी खेल्ने ११ खेलाडी तथा १२ सुरक्षित खेलाडीहरु सहितको स्टार्टिङ लिस्ट (Starting List) मा भरि म्याच कमिस्नरलाई बुझाउनु पर्नेछ । साथै १२ सुरक्षित खेलाडीहरु संग बस्ने अन्य ७ जना अफिसियल (प्रशिक्षक, टिम मेनेजर र टिम डक्टर) गरी जम्मा १९ जना मात्र खेलाडी बक्समा बस्न पाउनेछन् र निजहरुको नाम स्टार्टिङ लिष्टमा स्पष्ट उल्लेख भएको हुनु पर्नेछ । सहभागी टिमका प्रशिक्षक तथा अफिशियलहरु मध्ये खेल दौरान एक जना मात्र Technical Area मा आई खेल्ने खेलाडीहरुलाई एसिष्ट गर्न पाईनेछ । उपरोक्त अनुसारका खेलाडी र अफिसियलहरु खेलाडी दर्ता नियमावली बमोजिम दर्ता रहेका खेलाडी र अफिसियल हुनु पर्नेछ । यसरी खेलाडी बक्समा बस्ने खेलाडीहरु तथा अफिशियलहरुले म्याच दौरान कुनै पनि Electronic Device हरु (जस्तै: मोबाईल, ल्यापटप, ट्यावलेट र क्यामेरा आदी) प्रयोग गर्न निषेध गरीएकोछ ।

नियम (१८) सट्टा खेलाडी (Substitute Players)

प्रत्येक खेलमा कुनै पनि टीमले १२ सुरक्षित खेलाडीहरु मध्ये ५ खेलाडीहरु (गोलकिपर सहित) सट्टा खेलाडीको रूपमा ३ पल्टमा परिवर्तन गरी खेलाउन सक्नेछ ।

नियम (१९) प्रतियोगिता, रेफ्रि तथा अनुशासन समितिको काम, कर्तव्य र अधिकार

१) प्रतियोगिता समिति

. प्रतियोगिताको प्रत्येक खेल सुचारु रूपले संचालन गर्न प्रतियोगिता समितिले गरेका निर्णय अन्तिम र मान्य हुनेछ ।

२) अनुशासन समिति

प्रतियोगिता दौरान अनुशासन समितिको निर्णय अन्तिम र मान्य हुनेछ, उक्त निर्णय उपर कुनै अड्डा अदालतमा उजुर र अपिल लाग्ने छैन ।

३) रेफ्रि समिति

प्रतियोगिताका प्रत्येक खेलका लागी रेफ्रिहरु नियुक्त गर्ने अधिकार यस समितीमा निहित रहनेछ । प्रतियोगिता अन्तर्गत प्रत्येक खेलको प्रतिवेदन रेफ्रि समिति मार्फत आयोजक समितिमा प्रतियोगिता समाप्त भए पछि बुझाउनु पर्नेछ ।

नियम (२०) रेफ्रिको भुमिका

प्रतियोगिताका सम्पूर्ण म्याचहरु संघले नियुक्त गरेका रेफ्रिहरुले संचालन गर्नेछ । खेल दौरान रेफ्रिले लिएको निर्णय अन्तिम र मान्य हुनेछ । रेफ्रिको निर्णय उपर कुनै उजुर अपिल लाग्ने छैन ।

नियम (२१) चेतावनी र निष्काशन

१) म्याच दौरान कुनै खेलाडीले एक पटक पहेलो कार्ड पाएमा निज खेलाडीलाई चेतावनी मात्र दिईने छ र सोही खेलाडीलाई पुनः अर्को पटक (प्रतियोगिताको अन्य म्याचमा) पहेलो कार्ड (२ पटक) पाएमा निजलाई आगामी एक



म्याच खेलबाट निलम्बन गरिनेछ । एकै म्याच दौरान कुनै खेलाडीले दुई पहेलो कार्ड (रातो कार्ड) पाएमा निज खेलाडीले खेल मैदानबाट निष्काशित हुनु पर्नेछ भने निज खेलाडीले प्रतियोगिताको आगामी एक म्याच खेलबाट निलम्बन गरिनेछ साथै कार्डको गणना क्रमिक रूपले गर्दै जानेछ र कुनै खेलाडीले एक म्याचमा पहेलो कार्ड पाई रातो कार्ड पनि पाएमा निज खेलाडीले मैदान निष्काशित हुनु पर्नेछ तथा पहेलो कार्डको गणना यथावत रहनेछ ।

२) प्रतियोगिता दौरान कुनै खेलाडीले एक पहेलो कार्ड पाईसके पछि अर्को म्याचमा पहेलो कार्डका साथै थप रातो कार्ड पाएमा र आगामी दुई म्याच खेलबाट निलम्बित हुनेछ ।

३) म्याच दौरान कुनै खेलाडीलाई सिधै रातो कार्ड पाएमा निज खेलाडीले खेल मैदानबाट निष्काशित हुनु पर्नेछ र आगामी एक म्याच खेलबाट निलम्बन गरीनेछ । साथै घटनाको प्रकृति हेरी थप अनुशासनिक कारवाही समेत गर्न सकिनेछ ।

४) माथि उल्लेखित रूपमा खेलाडीहरूले पाएको पहेलो तथा रातो कार्ड पाउंदाको अवस्थामा सो घटनाको गम्भीरतालाई छानबीन गरी अनुशासन समितिले थप अनुशासनिक कारवाही समेत गर्न सकिनेछ ।

५) प्रतियोगिता दैरान सहभागी टिमका खेलाडीहरु, अफिशियलहरु वा टिमका समर्थकहरूले खेल मैदानमा रहेका रेफ्रि, सहायक रेफ्रि, सुरक्षित रेफ्रि तथा आयोजक समितिका कुनै पनि पदाधिकारीहरुसंग अभद्र व्यवहार गरी गाली गलौच गरिएको पाईएमा, फै(भगडा गरेमा वा खेल अवरुद्ध गरेमा उक्त टिमलाई नै घटनाको गम्भीरताको जांच गरि आवश्यक कारवाहीका साथै आर्थिक जरिवाना समेत गरिनेछ भने म्याच दौरान कुनै पनि खेलाडीले खेल मैदान भित्र वा बाहिर रेफ्रि माथि हातपात गरी आक्रमण गरेमा त्यस्ता खेलाडीलाई घटिमा १ वर्ष देखि बढिमा ३ वर्ष सम्मका निम्न निलम्बन गरी संघले संचालन गरेको वा संघको स्विकृतिमा देशभरमा संचालन हुने कुनै पनि प्रतियोगिताहरुमा खेल प्रतिबन्ध लगाईनेछ । तत् सम्बन्धि कुनै उजुर बिरोध लाग्ने छैन ।

६) खेल स्वद्ध खेल भावनाले खेल्नु पर्नेछ । मिलोमतोबाट खेलिने खेललाई निरुत्साहित गरिनेछ । क्लबहरु बिच मिलोमतोबाट खेल खेलिएको ठहर भएमा उक्त दुबै टिमलाई आगामी वर्षको लागि एक श्रेणी तल (बि डिभिजन) मा भारिने छ ।

७) क्लब र खेलाडीहरु बिच मिलेमतो भएको सम्बन्धमा सम्बन्धित क्लबबाट उजुरी परेको अवस्थामा वा संघ आफैले छानबीन गर्दा मिलिमतो भएको ठहर भएमा सो खेलाडीलाई आर्थिक जरीवानाका साथै देशको प्रचलित कानुन तथा फिफा र ए.एफ.सी. को नियमानुसार कारबाही हुनेछ ।

८) विश्व फुटबल महासंघ (FIFA)को आचार संहिता (FIFA Code of Conduct) अनुरुप यदि कुनै टिमले एकै खेलमा ५ वटा पहेलो कार्ड वा ३ वटा रातो कार्ड पाएमा उक्त टिमलाई रु.१०,०००/- (दश हजार रुपैया) जरीवाना गरीनेछ । प्रत्येक पहेलो कार्डको रु ५००/- (पाँच सय) र रातो कार्डको रु १०००/- (एक हजार) जरीवाना गरीनेछ ।

नियम (२२) खेल बहिस्कार

१) एन्फा द्वारा शहिद स्मारक 'ए' श्रेणि लिग २०७८मा रहभागि हुन मान्यता प्राप्त गरेका 'ए' डिभिजनमा रहेको क्लबहरु मध्ये कुनै पनि क्लब/टिम यस प्रतियोगितामा सहभागी नभएमा उक्त टिम सीधै 'बी' डिभिजनमा भारिनुका साथै नगद रु.५,००,०००/- (पाँच लाख रुपैया) जरीवाना गरीनेछ ।

२) यस प्रतियोगितामा सहभागी हुने कुनै पनि टीमले प्रतियोगितामा सहभागी हुन क्लब दर्ता गराई सकेपछि वा खेल तालिका प्रकाशित गरी सकेपछि खेल बहिस्कार गर्न पाउने छैन । खेल बहिस्कार गरेमा सीधै 'बी' डिभिजनमा भारिनुका साथै नगद रु.४,००,०००/- (चार लाख रुपैया) जरीवाना गरिनुका साथै बहिस्कार गर्ने टिमलाई थप आवश्यक अनुशासनिक कारवाही समेत गर्न सकिनेछ ।



३) यस प्रतियोगितामा सहभागी कुनै टीमले खेल दौरान खेल बहिष्कार गरेमा विपक्षी टोलीलाई स्वतः बिजयी घोषित गरि ३ अंक र ३ गोलको प्राथमिकता दिईनेछ भने खेल बहिष्कार गरेको अवस्थामा ३ गोल भन्दा बढीले अग्रता भएको अवस्थामा बढी गोललाई नै मान्यता दिईनेछ । बहिष्कार गर्ने टिमले उक्त खेल हारेको मानिनेछ । यसरी खेल बहिस्कार गर्ने टीमलाई सीधै 'बी' डिभिजनमा भारिनुका साथै नगद रु. ३,००,०००/- (तीन लाख रुपैया) समेत जरीवान गरिनेछ भने बहिष्कार गर्ने टिमको बांकी टिमहरु संगको खेलहरुमा पनि ३ अंक र ३ गोलको प्राथमिकता प्रदान गरीनेछ ।

नियम (२३) स्थगन खेल(Abondonment of Match) र रद्द म्याच (Cancelled Match)

१) स्थगन खेल(Abondonment of Match) : प्राकृतिक प्रकोप, प्राविधिक वा अन्य कुनै कारणले म्याच स्थगन हुन गएको खण्डमा सो खेल पुनः खेलाउन मिति, समय र स्थानको निर्धारण गरी आयोजक समितिले कमितमा २४ घण्टा(१ दिन)अघि सूचना जारी गर्नेछ जुन सूचना सहभागी सबै टिमहरुलाई मान्य हुनेछ । यसरी कुनै पनि कारणले स्थगत हुन गएको खेलको अवस्था जे जस्तो छ, त्यहिबाट अर्को दिन खेलाईनेछ र उक्त स्थगन म्याचको पहेलो र रातो कार्डको गणना गरीनेछ ।

२) रद्द म्याच (Cancelled Match) : प्राकृतिक प्रकोप, प्राविधिक वा अन्य कुनै कारणले म्याच सुरु हुन नसकि रद्द भएमा कमितमा २४ घण्टा(१ दिन)अघि सूचना जारी गरी अर्को दिन सो म्याच खेलाईने छ ।

नियम (२४) प्रेस सम्मेलन

यस प्रतियोगितामा सहभागी भएका टिमहरुले आ-आफ्नो टिमको खेल पश्चात म्याच सकिएको १०-१५ मीनेट भित्र दुबै टिमका मुख्य प्रशिक्षकले पोष्ट म्याच कन्फ्रेन्समा अनिवार्य सहभागी हुनु पर्नेछ । साथै खेल मैदानमा खेल शुरु हुनु भन्दा अगाडी तथा खेलको मध्यान्तरमा टिमका कुनै पनि खेलाडी वा अफिशियल एवम् प्रशिक्षकहरुले कुनै पनि अन्तर्वार्ता तथा मन्तव्यहरु दिन पाईने छैन तर खेल पश्चातको पोष्ट म्याच कन्फ्रेन्स पछि अन्तर्वार्ता तथा फोटो खिचाउन भने सकिनेछ ।

नियम (२५) औषधी उपचार व्यवस्था

- क) यस प्रतियोगिता दौरान कुनै पनि खेलाडीहरुलाई खेल मैदान भित्र खेल खेल्दा कुनै चोट पटक तथा दुर्घटना भएको अवस्थामा खेलाडीलाई आयोजक समितिले प्राथमिक उपचारको मात्र उपलब्ध गराइने छ, भने त्यस भन्दा बाहेकका औषधी उपचार गर्न आवश्यक भएमा बिमा अभिलेख तथा संघ र सम्बन्धित टिम विचको आपसी सहमतिमा संघको डक्टरको सल्लाह तथा सुझाव अनुरुप थप उपचारको व्यवस्था मिलाईनेछ ।
- ख) कोभिड-१९ खोप नलगाएका दर्ता भएका खेलाडीहरुलाई खोप एन्काड्रारा लगाई दिने छ, भने कोभिडको कारण खेलाडीहरु बिरामी भएमा सो खेलाडीको औषधी उपचारको व्यावस्था संघले नै गर्नेछ । आवश्यकता अनुसार खेलाडीको PCR वा एन्टीजेन परीक्षण पनि संघले नै गर्नेछ ।

नियम (२६) डोपिङ परीक्षण

शक्तिवर्धक औषधी सेवन गरी कुनै पनि म्याच खेल पाईने छैन, आयोजक समितिले आवश्यकता अनुसार खेलाडीको डोपिङ परीक्षण समेत गर्न सकिने छ ।

नियम (२७) विरोध पत्र

प्रतियोगिता अन्तर्गतको कुनै पनि म्याचमा कुनै पनि टिमले आफुसंगको विपक्षि टिम बिरुद्ध विरोध पत्र दर्ता गर्नु परेमा खेल सकेको २ घण्टा भित्र विरोध पत्र शुल्क रु. १०,०००/- (दश हजार)लिखित विरोध पत्र म्याच कमिस्नरलाई दर्ता



गराउन सक्ने छ । सो बारे आयोजक समितिले अध्ययन अनुसन्धान गरेर निर्णय गरीनेछ । तर रेफ्री निर्णय विरुद्धमा कुनै पनि टिमले विरोध पत्र दर्ता गराउन सकिने छैन ।

परिच्छेद-३

आर्थिक पक्ष एवम् पुरस्कार तथा प्रमाण(पत्र

- १) यस प्रतियोगितामा सहभागी टिमहरूलाई टिम तयारी वापत रु.२०,००,०००/- (बिस लाख रुपैया) संघले उपलब्ध गराउनेछ । सो रकम सहभागी क्लबहरूलाई ३ किस्तामा प्रदान गरीनेछ । पहिलो किस्ता रु.१०,००,०००/- (दश लाख) प्रतियोगिता सुरु हुनुभन्दा एक हप्ता अघि प्रदान गरीने छ भने दोस्रो किस्ता रु.५,००,०००/- (पाँच लाख) प्रतियोगिता दौरान तथा अन्तिम किस्ता रु.५,००,०००/- (पाँच लाख) प्रतियोगिता समाप्त भईसकेपछि प्रदान गरीने छ ।
- २) प्रथम स्थान हासिल गर्ने टिमलाई नगद रु.७५,००,०००/- (पचास लाख रुपैया) का साथै पदक तथा प्रमाण-पत्र सहित शहिद स्मारक शिल्ड प्रदान गरीनेछ ।
- ३) द्वितीय स्थान हासिल गर्ने टिमलाई नगद रु.५०,००,०००/- (पचास लाख रुपैया) का साथै पदक तथा प्रमाण-पत्र प्रदान गरीनेछ ।
- ४) तृतीय स्थान हासिल गर्ने टिमलाई नगद रु.२५,००,०००/- (पच्चीस लाख रुपैया) का साथै पदक तथा प्रमाण-पत्र प्रदान गरीनेछ ।
- ५) प्रत्येक म्याचमा विजयी टिमलाई नगद रु.५०,०००/- (पचास हजार रुपैया) प्रदान गरीनेछ भने खेल बराबरी रहेमा दुबै टिमलाई २५,०००/- / २५,०००/- (पच्चस - पच्चस हजार) प्रदान गरीने छ ।
- ६) प्रत्येक म्याचमा म्यान अफ दि म्याच बराबर १०,०००/- (दश हजार) नगद पुरस्कार प्रदान गरीनेछ ।
- ७) प्रतियोगिता अवधिभर अनुशासित भै खेल्ने टिमलाई फेयर प्ले (Fair Play) टिम घोषित गरी ट्रफि र नगद रु.२,००,०००/- (दुई लाख रुपैया) प्रदान गरीनेछ ।
- ८) प्रतियोगिता अवधिभरमा सबैभन्दा बढी गोल गर्ने खेलाडी (Highest Scorer) लाई रु. २,००,०००/- (दुई लाख), उत्कृष्ट गोलकिपरलाई रु. २,००,०००/- (दुई लाख) र उत्कृष्ट युवा खेलाडीलाई रु. १,५०,०००/- (एक लाख पचास हजार मात्र) र प्रतियोगिताको सर्वोकृष्ट खेलाडीलाई रु. ३,००,०००/- (तीन लाख) पुरस्कारबाट पुरस्कृत गरीनेछ ।
- ९) शहिद स्मारक 'ए' डिभिजन लीग फुटबल प्रतियोगिता नियमावली २०७८ मा प्रथम हुने टिमलाई एन्काले विदेशमा हुने क्लब स्तरीय अन्तर्राष्ट्रीय फुटबल प्रतियोगितामा सहभाग गराईनेछ ।

परिच्छेद-४

मुल्याङ्कन तथा छनौट समिति

उपरोक्त माथि उल्लेखित पुरस्कारहरु संघले तोकेको समय र मितिमा सम्बन्धित क्लबका खेलाडी, प्रशिक्षक तथा अफिशियलहरूबाट अनिवार्य रूपले सहभागी भै ग्रहण गर्नु पर्नेछ । पुरस्कार बितरण कार्यक्रममा सहभागी नहुने वा बिना कारणले पुरस्कार बहिस्कार गर्ने खेलाडी, प्रशिक्षक तथा अफिशियलहरूलाई संघले अनुशासनिक कारबाही गरीनेछ । र नगद पुरस्कार दिदां नेपाल सरकारको नियमानुसार कर कट्टी गरी प्रदान गरीनेछ ।

- १) संयोजक - संघको प्राविधिक समितिले तोकेको फुटबल प्रशिक्षक एक जना
- २) सदस्य - अन्य चार जना



विविध

नियम (१) बादविवाद

यस प्रतियोगिता सम्बन्धमा कुनै पनि बाद विवादलाई समाधान गर्ने अन्तिम अधिकार संघमा निहित रहने छ ।

नियम (२) नियमावलीको व्याख्या

यस नियमावलीको विस्तृत व्याख्या गर्नु परेमा सोको अधिकार अखिल नेपाल फुटबल संघमा मात्र निहित रहने छ, र सो सबै सहभागी टिमहरूलाई मान्य हुनेछ ।

नियम (३) संसोधन

यस प्रतियोगिता नियमावलीमा संसोधन गर्नु परेमा प्रतियोगितामा सहभागी 'ए' डिभिजनको क्लबहरु र संघको आपसी सहमतिमा संसोधन गर्न सक्ने अधिकार संघमा मात्र निहित रहनेछ ।

नियम (४) सर्वोपरिता

यस नियमावलीलाई लागु गर्ने सर्वोपरिता संघमा मात्र अन्तर्निहित रहने छ ।

नियम (५) वाधाअड्काउ

यस नियमावली बमोजिम कार्य गर्दा कुनै वाधाअड्काउ आएमा संघले आवश्यक निर्णय गरी वाधाअड्काउ फुक्वा गर्न सकिनेछ ।

परिच्छेद-५

नियमावली संशोधन सम्बन्धी व्यवस्था

क) यस नियमावलीमा भएका व्यवस्थाहरु निम्न अवस्थामा संशोधन गर्न सकिनेछ :

- १) नियमावलीमा भएका व्यवस्था संशोधनको लागि उचित तर्क सहित क्लब तथा खेलाडीहरूले लिखित रूपमा अनुरोध गरेमा र त्यस्तो अनुरोध बमोजिम नियमावली संशोधन गर्न एन्फाले उचित ठानेमा,
- २) यस नियमावलीको समयानुकूल संशोधन गर्न एन्फाले आवश्यक ठानेमा यो नियमावलीलाई संशोधन गर्न सक्नेछ ।

परिच्छेद-६

प्रतियोगितामा कार्यरत जनशक्तिको आर्थिक व्यवस्था

१. यस QATAR AIRWAYS शहिद स्मारक 'ए' डिभिजन लीग फुटबल प्रतियोगिता २०७८ मा कार्यरत रहने प्राविधिक, प्रशाशनिक लगायतका सबै जनशक्तिको सेवा सुविधा बारे अनुच्छेद-१ (Annex-1) मा व्यवस्था गरीएको छ ।

अखिल नेपाल फुटबल संघ

२५/१

